

دینی مدارس.....ناقابل شکست قلعے

۲۰۰۲ء کو جامعہ اسلامیہ محمودیہ گلشن رحمان سرگودھا کے سالانہ جلسہ تقسیم اسناد سے خطاب

مولانا ابو عمار زاہد الرashdi

بعد الحمد لله الصلوة:

یہ جلسہ ایک دینی درسگاہ جامعہ اسلامیہ محمودیہ سرگودھا کا سالانہ جلسہ ہے، دینی درسگاہ کی چار دیواروں میں ہورہا ہے اور اس کا موضوع بھی ”عظمت مدارس دینیہ“ تجویز کیا گیا ہے۔ اصل خطاب تو ہمارے مندوں محترم بزرگ حضرت مولانا مفتی محمد رفیع عثمانی دامت برکاتہم کا ہو گا ان سے قبل برادر محترم مولانا اشرف علی (مہتمم جامعہ اسلامیہ محمودیہ) کے حکم پر آپ کے سامنے حاضر ہوا ہوں اور دینی مدارس کی عظمت اور ان کی ضرورت و اہمیت کے حوالہ سے کچھ گذار شات آپ کی خدمت میں پیش کرنا چاہوں گا دعا فرمائیں کہ اللہ تعالیٰ کچھ مقصد کی باتیں کہنے، سننے کی توفیق دیں اور دین حق کی جوبات علم میں آئے، سمجھ میں آئے اللہ تعالیٰ اس پر عمل کی توفیق سے بھی نوازیں، آمین یارب العالمین۔

کسی تمہید کے بغیر دینی مدارس کے حوالہ سے عام طور پر ذہنوں میں پائے جانے والے تین سوالات کا جائزہ لینا چاہوں گا جو آج کی دنیا میں بہت زیادہ انتخاب کر چکے ہیں اور یقیناً آپ حضرات کے ذہنوں میں بھی یہ سوال کسی نہ کسی گوشے میں ضرور گھوم رہے ہوں گے۔ پہلا سوال یہ ہے کہ دینی مدارس اپنے نصاب میں جدید علوم کو کیوں شامل نہیں کر رہے؟ انگریزی زبان، سائنس، میکانیلو جی اور دیگر جدید علوم کو اپنے نصاب کا حصہ کیوں نہیں بنارہے؟ نہیں کیا شکایت ہے؟ کیا تکلیف ہے اور اس معاملہ میں کیا رکاوٹ ہے؟ دوسرا سوال یہ ہے کہ اگر دینی مدارس سرکاری انتظامات کے تحت آجائیں اور حکومت ان کو چلانے کی ذمہ داری قبول کر لے تو انہیں کیا اشکال ہے؟ اور وہ اسے قبول کرنے کو کیوں تیار نہیں ہیں؟

تیسرا سوال ہے کہ جس طرح کہ آج کا عالمی نظام اور ولڈ اسٹبلیشمنٹ اس بات پر مبنی ہے کہ دینی مدارس کو کنٹرول کیا جائے ان کے جداگانہ شخص کو ختم کیا جائے اور معاشرہ میں ان کے آزادانہ کردار کو باقی نہ رہنے دیا جائے، تو اگر خدا نخواستیہ حملہ کامیاب ہو جاتا ہے اور یہ تو قسم دینی مدارس کو ختم کر دیتی ہیں تو دینی تعلیم کا مستقبل کیا ہو گا اور دینی مدارس کے ارباب حل و عقد کا آئندہ لامبے عمل کیا ہو گا؟ یہ دینی مدارس کے بارے میں آج کی دنیا کے بڑے سوالات ہیں جو یقیناً اہم ہیں اور یقیناً آپ کے ذہنوں میں بھی ہوں گے اس لیے میں تھوڑے سے وقت میں ان کا جائزہ لینا چاہوں گا۔

پہلا سوال یہ ہے کہ دینی مدارس اپنے نصاب میں جدید علوم کو سائنس کو، میکانیلو جی کو اور دیگر ضروریات کو کیوں شامل نہیں کرتے؟ اس کے جواب میں تین باتیں عرض کروں گا پہلی بات یہ کہ حضرت مولانا مفتی محمد رفیع عثمانی تشریف فرمائیں جو اس امر کے گواہ ہیں کہ دینی مدارس کے تمام مکاتیب فکر کے وفاقوں کے قائدین، وفاقی وزراء کے ساتھ متعدد ملاقاتوں میں یہ بات واضح کر چکے ہیں کہ انگریزی، سائنس اور میکانیلو جی وغیرہ کو بنیادی تعلیم کی جائز حد تک دینی مدارس کے نصاب میں شامل کرنے پر انہیں کوئی اعتراض نہیں ہے اور وہ

میڑک تک ان مضاہمین کو نصاب میں شامل کرنے کے لیے نہ صرف تیار ہیں بلکہ اس سلسلہ میں بہت سے عملی اقدامات ہوچکے ہیں اور ان مضاہمین کو دینی مدارس کے نصاب میں شامل کیا جا پہنچا ہے لیکن اس کی جائز حد تک میڑک ہے، دوسری بات یہ کہ میڑک کے بعد اگلے مرطے کی تعلیم میں ہم سائنس اور نیکنالوجی کے مضاہمین کو دینی مدارس کے نصاب میں شامل کرنا ضروری نہیں سمجھتے بلکہ غلط تصور کرتے ہیں، اس لیے اس کے لیے ہم تیار نہیں ہیں، اس لیے کہ اس کے بعد تعلیم کے دائرے تقسیم ہو جاتے ہیں، میں آپ حضرات سے دریافت کرتا ہوں کہ کیا میڈیکل کالج کے نصاب میں قانون پڑھایا جاتا ہے؟ کسی لاے کالج میں میڈیکل کے مضاہمین پڑھائے جاتے ہیں؟ انجینئرنگ کالج میں طب کی تعلیم دی جاتی ہے؟ سر گودھا برا شہر اے یہاں میڈیکل کالج بھی ہو گا، لاے کالج بھی ہو گا اور میکنیکل کالج بھی ہو گا، آپ خود معلوم کر لیں اور جا کر دیکھیں کہ ان کالجوں میں دوسرے مضاہمین پڑھائے جاتے ہیں؟ یقیناً نہیں پڑھائے جاتے اور نہیں پڑھائے جاسکتے بلکہ میں یہ عرض کروں گا کہ یہ مطالبہ کرنا کہ میڈیکل کالج میں لاے پڑھایا جائے، لاے کالج میں انجینئرنگ پڑھائی جائی اور انجینئرنگ کالج میں میڈیسین کی تعلیم دی جائے، فطرت کے خلاف بات ہو گی اور حماقت کی بات ہو گی، اسی طرح ہم یہ سمجھتے ہیں کہ دینی مدارس کے نصاب میں میڑک کے بعد اگلے درجات میں سائنس اور نیکنالوجی کے مضاہمین شامل کرنے کا مطالبہ بھی حماقت ہے اور کسی طرح بھی قبل قبول نہیں۔

تیری بات ذرا تلخی ہے لیکن عرض کرنا ضروری ہے وہ یہ کہ ایک اور حوالہ سے اس مسئلہ کا جائزہ لے لیں کچھ عرصہ قبل پنجاب کی مقدار تین شخصیت اور لاہور کے ایک بڑے دینی مدرسہ میں تشریف لے گئی، گورنر پنجاب جامعہ اشرفیہ میں تشریف لے گئے طلباء اور اساتذہ کے سامنے وعظ فرمایا اور وہاں یہ کہا کہ دینی مدارس اپنے نصاب میں سائنس اور نیکنالوجی کو کیوں شامل نہیں کرتے؟ ہم اس میدان میں بہت پیچھے رہ گئے ہیں اور دینی مدارس کو اس سلسلہ میں اپنی ذمہ داری کا احساس کرنا چاہیے، میں نے ایک مضمون میں اس کے جواب میں گورنر صاحب سے عرض کیا کہ مجھے آپ کی اس بات سے سوپی صد اتفاق ہے کہ ہم سائنس اور نیکنالوجی میں باقی دنیا سے پیچھے رہ گئے ہیں، یہ بات بالکل درست ہے کہ ہم آج کی سائنس اور آج کی نیکنالوجی میں دنیا کی دوسری قوموں سے کم از کم سوبرس پیچھے ہیں اور اس میں بھی کوئی شبہ نہیں ہے کہ آج اسی کی مارکھار ہے ہیں۔

میں اس سے اگلی بات عرض کروں گا کہ اس محرومی کا احساس ہمیں زیادہ ہے، ہم یہ سمجھتے ہیں کہ سائنس اور نیکنالوجی میں پیچھے رہ جانے کی وجہ سے آج ہم دنیا میں اپنے جائز مقام سے محروم ہیں اور ہمارے مصائب والا ممکنہ ایک بڑی وجہ یہ ہے صرف ایک مثال سے بات صحیح ہے کہ اللہ تعالیٰ نے آج سے پون صدی یا ایک صدی قبل ہم مسلمانوں کو بہت بڑی دولت سے نوازا تھیں میں تیل کی دولت دی، یہ ہمارا دبار کا دور تھا، زوال کا دور تھا مگر اس دور میں بھی اللہ تعالیٰ نے ہمیں اپنے وقت کی سب سے بڑی دولت عطا فرمائی لیکن ہماری حالت یہ تھی کہ ہم تیل زمین سے نکالنے کی صلاحیت سے محروم تھے، جسے کہو نے کی ممکنیک سے بے بہرہ تھے، تیل نکال کر اسے ریفائن کرنے کی صلاحیت سے ہم کو رے تھے اور تیل کو ریفائن کرنے کے بعد دنیا کی مارکیٹ میں بیچنے کے لیے مارکینگ کی صلاحیت بھی ہم میں موجود نہیں تھی جس کی وجہ سے ہم مغربی ماہرین کو بلانے پر مجبور ہوئے، مغربی ماہرین آئے پھر مغربی کپنیاں آئیں، ان کے بعد بینک آئے، پھر سیاست کار آئے اور ان کے ساتھ مغرب کی نوجیں بھی آگئیں جو آج تیل کے چشمیں کا گھیرا ذائقے بیٹھی ہیں۔

ذرا خیال کیجیے کہ تیل ہمارا، جسے ہمارے، کنوں ہمارے، زمین ہماری لیکن ان پر قبضہ کس کا ہے؟ اور کس وجہ سے ہے؟ یہ ہماری نااہل تھی کہ ہم تیل نکالنے، صاحب کرنے اور عالمی مارکیٹ میں اسے بیچنے کی صلاحیت سے محروم تھے جس کی وجہ سے مغرب سے ماہرین آئے اور آج ماہرین، کپنیاں، بینک اور پھر فوجیں خلیج میں تسلط قائم کیے ہوئے ہیں۔ اس سے بلا ظلم یہ ہے کہ تیل نکالنے، صاف کرنے اور مارکینگ کی صلاحیت آج بھی ہم میں موجود نہیں ہے، اور مغرب کے ارادے یہ ہیں کہ ابھی امریکی وزارت دفاع پیلاگوں میں یہ دھمکی دی

گئی تاکہ اگر سعودی عرب نے امریکی احکامات کی من و عن تابع داری نہ کی تو اس کے تیل کے چشمیں پر قبضہ کر لیا جائے گا اور مغربی ملکوں میں اس کے اثاثے اور مغربی بینکوں میں اس کے اکاؤنٹس ضبط کر لیے جائیں گے۔

اس لیے ہمیں اس کی تکلیف زیادہ ہے اور ہم اس کا درد زیادہ محسوس کر رہے ہیں۔ لیکن سوال یہ ہے کہ اس کی ذمہ داری کس پر ہے؟ اس پر ٹھنڈے دل و دماغ سے غور کرنا چاہیے اور میں ہر اس شخص کو جس کے دل میں انصاف کی ایک رتی بھی موجود ہے اور ضمیر نام کی کوئی چیز وہ اپنے پاس رکھتا ہے دعوت دیتا ہوں کہ وہ سنجیدگی سے اس بات کا جائزہ لے کہ امت کی سائنس اور نیکناlobe جی میں محرومی کا ذمہ دار کون ہے؟ میں تاریخ کے حوالہ سے بات کروں گا جب ۱۸۵۰ء کے بعد انگریزی حکمرانوں نے ہمارا پورا نظام تلپٹ کر دیا تھا، دینی مدارس ختم کر دیے تھے، نظام تعلیم کو جڑ سے اکھاڑ پھینکا تھا اور ہر چیز اٹ پلٹ کر رکھ دی تھی تب دو طبقے سامنے آئے تھے اور انہوں نے ملت کو سہارا دیا تھا، دونوں نے الگ الگ شعبوں کی ذمہ داری قبول کی تھی، علمکار مامن نے قرآن و سنت کی تعلیم کو باقی رکھنے کی ذمہ داری اپنے سرلی تھی اور اسلامی ثقافت اور تہذیب کے تحفظ کا وعدہ کیا تھا، انہوں نے اس مقصد کے لیے عوام سے تعاون کے لیے رجوع کیا، چندے ماں گے، گھر گھر دستک دے کر روٹیاں مانگیں، زکوٰۃ و صدقہ کے لیے دست سوال دراز کیا اور سرکاری تعاون سے بے نیاز ہو کر عوامی تعاون کے ساتھ قرآن و سنت کی تعلیم کو باقی رکھنے اور اسلامی تہذیب و ثقافت کے آثار کو بچانے کے لیے کردار ادا کیا۔ انہوں نے ایک ایک دروازے پر دستک دی، سر پر چنگیز رکھ کر گھر گھر سے روٹیاں مانگیں، ہاں ہاں میں نے خود روٹیاں مانگی ہیں اور مجھے اس پر فخر ہے، میں نے اپنے طالب علمی کے دور میں گوجرانوالہ کے کئی محلوں میں سر پر چھاپہ رکھ کر روٹیاں مانگی ہیں، ہم نے اپنی عزت نفس کی پرواہ نہیں کی، طمعنے نہیں ہیں، بے عزتی برداشت کی ہے لیکن قرآن و سنت کی تعلیم کو باقی رکھا ہے جس کی گواہی آج دشمن بھی دے رہا ہے۔

اس کے ساتھ ہی ایک اور طبقہ سامنے آیا جس نے قوم کو جدید علوم سے بہر کرنے کی ذمہ داری قبول کی، سائنس اور نیکناlobe جی پڑھانے کا وعدہ کیا۔ انگریزی اور جدید زبانوں کی تعلیم اپنے ذمہ دی، انھیں اس کام کے لیے ریاستی مشینری کی مکمل پشت پناہی حاصل تھی اور انہوں نے قومی خزانے کے کھربوں روپے خرچ کر ڈالے، انہیں سرکاری وسائل میسر تھے، ریاستی پشت پناہی حاصل تھی، لیکن وہ قوم کو سائنس اور نیکناlobe جی میں آج کی قوموں کے برابر نہ لاسکے اور آج اپنی ناکامی کی ذمہ داری "مولوی" کے سر تھوپ کر اپنی نااہلی پر پردہ ڈالنے کی کوشش کر رہے ہیں۔ میں آج کی اجتماعی داشت سے سوال کرتا ہوں کہ وہ انصاف سے کام لے اور یہ فیصلہ کرے کہ نااہل کون ثابت ہوا؟ اور اپنی ذمہ داری کس نے پوری نہیں کی؟ آج اگر ملک کے کسی گوشے میں دینی تعلیم کا انتظام نہیں ہے، قرآن و سنت کی راہ نمائی لوگوں کو میسر نہیں ہے اور اسلام کی آواز نہیں لگ رہی تو ہم مجرم ہیں لیکن سائنس اور نیکناlobe جی میں دوسری قوموں سے پیچھے رہنے کی ذمہ داری ہم پر نہ ڈالیے، یہ نااصافی ہے اس کے بارے میں ان سے پوچھیے جنہوں نے اس کی ذمہ داری قبول کی تھی اور اس کے لیے سرکاری خزانے کے کھربوں روپے اب تک انہوں نے خرچ کر ڈالے ہیں۔

میں آپ سے پوچھتا ہوں کہ کیا آپ کو مساجد میں نماز پڑھانے کے لیے امام میسر ہیں؟ قرآن کریم کی تعلیم کے لیے قاری مل رہے ہیں؟ ر رمضان میں قرآن سنانے کے لیے حافظ مل جاتے ہیں؟ جمع پڑھانے کے لیے خطیب موجود ہیں؟ مسئلہ بتانے والے مفتی صاحبان کی کمی تو نہیں؟ دینی راہ نمائی دینے کے لیے علماء کرام سے ملک کا کوئی گوشہ خالی تو نہیں؟ اس سے اگلی بات کہ صدیوں جنگ میں کفر کے خلاف صفات آراء ہونے والے مجاہدین بھی وہ مدارس سے آپ کو مل رہے ہیں یا نہیں؟ اگر یہ سب کچھ ہو رہا ہے تو دینی مدارس پر اعتراض کس بات کا ہے۔ حضرت مولانا مفتی محمد رفع عثمانی صاحب آج ہی ایک محفل میں فرماتے تھے کہ انہوں نے وفاقی وزراء سے کہا کہ سرکاری نصاب تعلیم اور نظام کی اصلاح کی ضرورت ہے میں کہتا ہوں کہ قومی کمیشن قائم کیجیے اور ہمیں اور سرکاری تعلیم کے ذمہ داروں کو اس کے سامنے پیش

کیجیے، ساری حقیقت کھل کر سامنے آجائے گی اور دودھ کا دودھ اور پانی کا پانی ہو جائے گا۔

اس لیے میں نے اپنے مضمون میں گورنر پنجاب سے عرض کیا تھا کہ سائنس اور نیکنالوجی کے حوالہ سے مجھے آپ کے ارشادات سے سونی صدقائق ہے لیکن اس سلسلہ میں باز پرس اور تلقین کی جگہ جامعہ اشرفیہ نہیں بلکہ پنجاب یونیورسٹی ہے۔ وہاں یہ وعدہ کیجیے اور ان سے پوچھیے کہ قوم سائنس اور نیکنالوجی میں دنیا کی دوسری قوموں سے پیچھے کیوں رہ گئی ہے؟

دوسرے سوال یہ تھا کہ دینی مدارس کو سرکاری انتظام قبول کرنے اور حکومت کے کنٹرول میں آنے پر کیا اعتراض ہے؟ اور وہ دینی مدارس کو حکومتی کنٹرول کے تحت چلانے کے لیے کیوں تیار نہیں ہیں؟

اس کے جواب میں عرض کروں گا کہ کسی فلسفیانہ بحث میں پڑنے کی ضرورت نہیں، بلکہ صرف واقعات کے حوالہ سے یہ عرض کرنا ہی کافی ہو گا کہ ہم اس کا تجربہ کرچکے ہیں اور بہت پہلے کرچکے ہیں جس کا نتیجہ ہمارے سامنے ہے، صدر محمد ایوب خاں مرحوم کے دور میں ریاست بہاول پور پاکستان میں خشم ہوئی تو بہاول پور کا سب سے بڑا دینی مدرسہ جامعہ عبایہ تھا جس کے بارے میں محدث تعلیم کے ذمہ داروں نے منصوبہ بنایا کہ اسے "ماڈل اسلامی یونیورسٹی" بنایا جائے گا، دینی علوم اور جدید تعلیم کے مفہومیں کو یک جا کر کے مشترکہ کورس تشكیل دیا گیا، جامعہ عبایہ کو اسلامی یونیورسٹی کا درجہ دیا گیا اور اس کا نظام محدث تعلیم نے سنبھال لیا۔ اس کے لیے علامہ شمس الحق افغانی، علامہ سید احمد سعید کاظمی، مولانا عبدالرشید نظایری اور دیگر سرکردہ علماء کرام کو ملک کے مختلف حصوں سے اٹھا کر بہاول پور میں بھایا گیا اور دنیا کو نوید دی گئی کہ ہم نے اسلامی اور جدید علوم کے امتحان سے ایک آئینہ میں درسگاہ قائم کر دی ہے ایک "ماڈل دارالعلوم" بنایا ہے لیکن یوروکریسی اور اسلامیت کے ہاتھوں اس کا حشر کیا ہوا؟ یہ ایک تلنگ داستان ہے اور آج آپ خود دیکھ سکتے ہیں کہ آج بھی اس کا نام "اسلامی یونیورسٹی" ہے مگر دینی تعلیم اس کے نصاب سے خارج ہو چکی ہے وہاں وہی سرکاری نصاب پڑھایا جاتا ہے جو ملک کی دیگر یونیورسٹیوں میں رائج ہے اور اس کے تعلیمی معیار کا حال یہ ہے کہ جس طالب علم کو ملک کے دوسرے کسی کالج یا یونیورسٹی میں داخلہ نہیں ملتا اس کے لیے بہاول پور اسلامی یونیورسٹی کے دروازے کھل رہتے ہیں۔

دوسرा تجربہ محدث اوقاف نے کیا کہ اس نے ملک کے بیسوں مدارس اپنی تحویل میں لیے اور کہا کہ ہم تم سے بہتر نظام چلا میں گے، تمہارے ہاں تعلیم کی درجہ بندی نہیں ہے، مدارس میں صفائی نہیں، رہائش اور خوراک نظام بہتر نہیں اور نظم و نقی کی صورت حال ٹھیک نہیں ہے، اس لیے محدث اوقاف مدارس کا تم سے بہتر انتظام کرے گا، ان میں سے صرف ایک مدرسہ کا حوالہ دنیا چاہوں گا جیسے آپ خود بھی کسی وقت جا کر دیکھ سکتے ہیں۔ اوس کاڑہ کے گول چوک میں جامعہ عثمانیہ محدث اوقاف کی تحویل میں آنے سے قبل ملک کے بڑے دینی مدارس میں شمار ہوتا تھا، سینکڑوں طلبہ ہاں میں رہتے تھے اور معیاری تعلیم ہوتی تھی مگر آج اس مدرسہ کے محدث اوقاف نے تجارتی کپنیوں اور دکاء کو کرائے پر دے رکھے ہیں اور وقف کروں کا کرایہ محدث اوقاف کھارہا ہے۔

ایک مدرسہ کا حشر محدث تعلیم نے کیا دوسرے کا محدث اوقاف نے اور آج یہ دونوں محدث اوقاف کا رہے ہیں کہ ملک کے باقی مدارس بھی ان کے کنٹرول میں دے دیے جائیں، میں عرض کرتا ہوں کہ جناب مومن! ایک سوراخ سے دوبار نہیں ڈساجاتا اس لیے دوسرا تجربہ کرنے کے لیے ہم تیار نہیں ہیں، میر اسوال و فتاویٰ وزیر تعلیم محمد زیدہ جلال سے ہے کہ وہ جامعہ اسلامیہ بہاول پور کی فائل کا مطالعہ کریں۔ اس فائل کی گرد جھاڑیں اور قوم کو بتائیں کہ اس اچھی خاصی دینی درسگاہ کا محدث تعلیم نے کیا حشر کیا ہے اور کیوں کیا ہے؟ اس کے بعد باقی مدارس کے حوالہ سے بات کریں۔

تیسرا سوال میں نے گفتگو کے آغاز میں اٹھایا تھا کہ آج کی اسلامیت دینی مدارس کو کنٹرول میں لینے پر ممکن بیٹھی ہے میں ملک کی

اسٹلیشنٹ کی بات نہیں کر رہا کہ وہ تو ایک چھوٹا سا یونٹ ہے بلکہ درلڈ اسٹلیشنٹ کی بات کر رہا ہوں جو آج عالم اور نیا کے نظام کو کنٹرول کر رہی ہے۔ اگر خدا نخواستہ وہ اپنے مقصد میں کامیاب ہو جاتی ہے اور دینی مدارس کے نظام کو تہہ والا کر دیتی ہے تو دینی تعلیم کا مستقبل کیا ہو گا؟ اور دینی مدارس والے پھر کیا کریں گے؟

اس کے جواب میں ایک تو سادہ سی بات ہے کہ جناب! منہ دھور کھویہ کام آپ سے نہیں ہو گا، یہ آپ کے بس کی بات نہیں ہے، آج کے درلڈ سسٹم کا لیڈر امریکہ بم بر سا سکتا ہے، ہزاروں انسانوں کو بے گناہ قتل کر سکتا ہے اور ذیزی کڑ کی بارش کر سکتا ہے لیکن دینی تعلیم کو ختم کرنا اس کے بس میں نہیں ہے لیکن میں تاریخی حقائق کے حوالہ سے بات کروں گا کہ اس سے پہلے بھی ایسے نہیں ہو سکا اور اب بھی ایسا ہونا ممکن نہیں۔

ابھی حال ہی میں امریکہ کے وزیر خارجہ کو لن پاول پاکستان آئے اور دورہ سے قبل وہیں سے یہ اعلان کر کے آئے کہ میں پاکستان کے معاشرے کو سیکولر بنانے کے ایجاد کے پر بات کرنے پاکستان جا رہا ہوں میں نے ایک مضمون میں ان سے گذارش کی کہ جناب اس پر اپنا وقت ضائع نہ کریں، اب سے دوسو برس پہلے برطانیہ بھی اس ایجاد کے پر جزوی ایشیا میں آیا تھا اس نے بھی مدارس کو بند کر دیا تھا، مدارس کی جائیدادیں ضبط کر لی تھیں، بلڈنگوں پر قبضہ کر لیا تھا، علماء کرام کی بڑی تعداد کو شہید کر دیا تھا، ہزاروں کو بیللوں میں ڈال دیا تھا، بہت سے علماء کو کالا پانی پھیج دیا تھا، تو پ کے منہ پر باندھ کر علماء کے پرخی اڑا دیے تھے، زندہ انسانوں کو درختوں سے لٹکا کر زندہ حالت میں ان کی کھالیں کھینچ لی تھیں، وہ تم سے بڑا در ندہ تھا، تم سے بڑا بھیڑ را تھا، اس نے دو صدیوں تک اپنا پورا ذریعہ صرف کیا کہ جزوی ایشیا کے مسلم معاشرے کو سیکولر بنادے، ہاں دو صدیاں پوری دو صدیاں ۲۵۰ءے میں سراج الدولہ شہید کی شکست کے بعد سے ۱۹۴۷ء میں قیام پاکستان تک ایک سو نوے سال بنتے ہیں جن میں برطانوی حکومت نے پورا ذریعہ لگایا، جیلیں آباد کیں، پھانسی کے پھنڈوں پر لٹکایا اور ظلم و جبر کا ہر حرہ آزمایا مگر میں سوال کرتا ہوں کہ کیا ان کا رواجیوں سے ہم ختم ہو گئے؟ نہیں ہم آج بھی موجود ہیں، زندہ ہیں اور نہ صرف زندہ ہیں بلکہ تمہارے سامنے کھڑے ہیں، یہ مدارس کل بھی زندہ تھے، آج بھی زندہ ہیں اور قیامت تک زندہ رہیں گے، تم جو چاہو کر لو ان مدارس کے آزادانہ کردار کو ختم نہیں کر سکتے اس لیے کہ ان مدارس میں قرآن و سنت کی تعلیم ہوتی ہے جس کی حفاظت کی ذمہ داری اللہ تعالیٰ نے خود اٹھائی ہے اس لیے ہمارا ایمان ہے اور تاریخ و تجربہ اس پر گواہ ہیں کہ اللہ تعالیٰ قرآن کریم کی حفاظت میں قیامت تک فرمائیں گے اور اس کی حفاظت کے ذریعہ وسائل کی بھی حفاظت فرمائیں گے۔ اس لیے ہمیں کوئی پریشانی نہیں ہے، آزمائش آئے گی، مشکل حالات پیدا ہوں گے اور جس طرح پہلے وقت گذر گیا ہے اب بھی گذر جائے گا، قرآن و سنت کی تعلیم کا یہ نظام کل بھی تمام ترجیح و تشدد کے باوجود زندہ رہا ہے اور اب بھی ظلم و جبر کا کوئی وارد دینی تعلیم کے اس تسلسل کو ختم کرنے میں کامیاب نہیں ہو گا۔ میں نے وقت زیادہ لے لیا ہے حضرت مفتی صاحب نے ابھی خطاب کرنا ہے اس لیے میں اسی پر اکتفا کرتا ہوں۔

وآخر دعوانا ان الحمد لله رب العالمين